

اردو املاء کے جمالیاتی پہلو: رشید حسن خاں اور ڈاکٹر ابو محمد سحر کا فکری اختلاف

Aesthetic aspects of Urdu spelling: Intellectual disagreement between Rashid Hassan Khan and Dr. Abu Muhammad Sahar

محمد اوابیس

Muhammad Awais

M.Phil Scholar, Superior University, Faisalabad, Pakistan

awais.bas@gmail.com

ڈاکٹر عظیم اللہ جندران

Dr. Azeemullah Jundran

Assistant Professor, Department of Urdu,
Superior University, Faisalabad. Pakistan

Abstract

This research article provides a comparative and analytical study of the intellectual divergence between two titans of Urdu linguistics, Rashid Hassan Khan and Dr. Abu Muhammad Sahar, regarding the standardization of Urdu orthography (Imla). The debate centers on two conflicting linguistic philosophies: Khan's insistence on "linguistic logic" and "etymological rigor" versus Siddiqui's defense of "established usage" (Riwaaj) and "historical continuity." Rashid Hassan Khan sought to reconstruct Urdu orthography on scientific and phonetic foundations, aiming to eliminate centuries of scribal errors and inconsistencies. Conversely, Dr. Abu Muhammad Sahar argued that language is a socio-cultural product governed by collective visual memory, asserting that radical changes dictated by pure logic could lead to linguistic chaos and alienation from classical literary traditions. The article examines specific orthographic points of contention, including the Alif versus Haye-Mukhtafi (h) debate, the technical complexities of Hamza in Izafat (genitive constructions), the rules for joining or separating compound words, and the treatment of loanwords (Dakhil Alfaz). Through an empirical analysis of their seminal works, the study reveals that while Rashid Khan's approach provides a structured system for future standardization, Abu Muhammad Sahar's moderate stance protects the unique phonetic and aesthetic temperament of Urdu. The findings suggest that successful linguistic reform must balance logical correctness with public acceptance. The article concludes that the future of Urdu orthography lies in a path of moderation, ensuring the language remains compatible with modern digital technology while preserving its rich scholarly heritage.

Key words: Urdu Orthography, Rashid Hassan Khan, Dr. Abu Muhammad, Urdu Linguistics, Hamza and Izafat, Phonetic Logic, Linguistic.

تعارف:

اردو زبان کے ارتقائی سفر میں املائی معیار بندی محض حرف و صوت کی ترتیب کا مسئلہ نہیں رہی، بلکہ یہ ایک گھر اتہذہ بی اور لسانی الیہ رہا ہے جس نے مختلف ادوار میں اہل علم کو متصادم آراء میں تقسیم کر دیا۔ لسانیات کی تاریخ میں کسی بھی زبان کا تحریری ڈھانچہ اس وقت تک استحکام حاصل نہیں کر سکتا جب تک کہ اس میں روایت کی پاسداری اور عصری تقاضوں کے درمیان ایک منطقی توازن موجود نہ ہو۔ اردو کے معاملے میں، دخیل الفاظ کی کثرت اور رسم خط کی اتصالی نویت نے املائی پیچیدگیوں کو مزید اجھادیا، جس کے نتیجے میں بیسویں صدی کے اوآخر میں دو بڑے علمی مکاتب فکر سامنے آئے۔ ایک مکتب فکر کی قیادت رشید حسن خان نے کی، جنہوں نے "صحیح الفاظ" کو کڑی منطقی بنیادوں پر استوار کرنے کی مہم چلائی، جبکہ دوسرا رخ ڈاکٹر ابو محمد سحر کا تھا، جو زبان کے مروجہ چلن اور اس کی تاریخی تسلیل کے دفاع میں سیسے پلائی ہوئی دیوار بن کر کھڑے ہوئے۔

یہ علمی اختلاف دراصل لسانی انہتا پسندی اور معتدل روایت پسندی کے درمیان ایک ایسی کشمکش کی عکاسی کرتا ہے جس نے اردو املائی معیار بندی کو نیا علمی و قار عطا کیا۔ جہاں رشید حسن خان کی تحقیقی کاوشوں کا محور یہ تھا کہ املائی کو لغوی جڑوں اور صوتی حقائق کے قریب لا کر ایک ناقابل تغیر ضابطہ تشکیل دیا جائے، وہاں ابو محمد سحر نے اس حقیقت پر اصرار کیا کہ زبان کا رشتہ اپنی عوامی جبلت اور بصری حافظے سے ٹوٹنا نہیں چاہیے۔ ان کے نزدیک املائی وہ شکل جو صدیوں کے استعمال سے معتبر ہو چکی ہے، اسے محض کسی قاعدے کی خاطر تبدیل کرنا لسانی خود مختاری پر ضرب لگانے کے متراوٹ ہے۔ زیر نظر مطالعے میں ان دونوں قد آور محققین کے املائی تصورات، ان کے مابین پائے جانے والے بنیادی تضادات اور ان اصلاحی تجویز کا معروضی تجزیہ پیش کیا گیا ہے جنہوں نے اردو کے تحریری نظام کو معاصر مشینی و طباعی تقاضوں کے ہم آہنگ کرنے میں بنیادی کردار ادا کیا۔

اردو زبان اپنی تمدنی ساخت اور لغوی تنوع کے اعتبار سے ایک ایسی ہمہ گیر زبان رہی ہے جس کے املائی معیار بندی کا مسئلہ ہمیشہ علمی مباحثہ کا مرکز رہا۔ آغاز کار میں جب اردو فارسی اور عربی کے لسانی اثرات تلے پروان چڑھ رہی تھی، تو اس کے تحریری نظام میں زیادہ تر انہی زبانوں کے املائی قواعد کی پیروی کی جاتی تھی۔ تاہم، انیسویں صدی کے اوآخر اور بیسویں صدی کے اوائل میں جب اردو نے اپنی مستقل لسانی شناخت مستحکم کر لی، تو اہل علم نے اس ضرورت کو شدت سے محسوس کیا کہ زبان کے روزمرہ اور تلفظ کے مطابق املائی کو بھی ایک ضابطے میں لایا جائے۔ اس ضمن میں اولین شعوری کوششیں ان لغات اور تذکروں میں نظر آتی ہیں جہاں الفاظ کی صحیح املائی پر گفتگو کا آغاز ہوا۔

اس تاریخی سفر میں امیر مینائی کا نام سنگ میل کی حیثیت رکھتا ہے۔ انہوں نے اپنی لغت "امیراللغات" کی تیاری کے دوران املائی مروجہ بے راہ روی کو دور کرنے کی سنجیدہ کوشش کی۔ اس دور میں املائی حالت یہ تھی کہ ایک ہی لفظ کو کئی طریقوں سے لکھا جاتا تھا، بالخصوص ہائے مخلوط اور ہائے ملفوظ کے درمیان کوئی واضح امتیاز موجود نہ تھا۔ امیر مینائی نے املائیں یکسانیت لانے کے لیے جو محنت کی، اس کا اندازہ ان کے ان خطوط سے ہوتا ہے جن میں وہ اپنے معاصرین سے مسودات کی تصحیح پر تبادلہ خیال کر رہے تھے۔

امیر مینائی کے بعد املائی اصلاح کی تحریک نے می 1905ء میں ایک نیا موڑ لیا جب فتح الملک داغ دہلوی کی سرپرستی میں مولانا حسن مارہروی نے املائی کی معیار بندی کے لیے باقاعدہ تجویز پیش کیں۔ یہ پہلا موقع تھا جب اردو املائی کو خالصتائی اور صوتی بنیادوں پر پر کھنے کی کوشش کی گئی۔ ان تجویز میں ہندی الفاظ کے آخر میں ہائے مخفقی کی جگہ الاف لکھنے اور مرکب الفاظ کو جدا جدا تحریر کرنے جیسے انقلابی اقدامات شامل تھے۔ ان کا مقصد اردو املائی کو پیچیدگیوں سے نکال کر سہولت اور عوامی چلن سے ہم آہنگ کرنا تھا۔ اس تحریک کے بنیادی نکات اور اہمیت کو ڈاکٹر ابو محمد سحر نے اپنی تحقیق میں اس طرح واضح کیا ہے:

"داغ دہلوی کے ذریعے منظرِ عام پر آئی، جس میں مولانا حسن مارہروی نے بہت سی تجویزیں پیش کیں۔ ان کا خلاصہ درج ذیل میں ملاحظہ ہو: ۱۔ اُدیکھیے، اُدیکھیے، اُدیکھیے ۲۔ غیرہ میں اُدیے سے پہلے ہمزہ نہ لکھا جائے۔ ۳۔ ہندی الفاظ کے آخر میں ہائے مخفقی کے بجائے الاف ہو۔ جیسے: پتا، بھروسہ، دھوکا، مہینا، ٹھیکا۔" (1)

بیسویں صدی کے ربع اول میں شائع ہونے والی لغات، بالخصوص "نوراللغات" نے ان مصلحین کی کوششوں کو شمر بار کرنے میں اہم کردار ادا کیا۔ ان لغات کے ذریعے املائے انتشار کو کم کرنے اور ایک سندی معیار قائم کرنے کی بنیاد پر۔ یہ وہ دور تھا جب اردو ڈاکٹر اور مشینی طباعت کی ضرورتوں نے بھی املائی اصلاح کے مطالبے کو تیز کر دیا تھا۔ ان اوپرین کوششوں نے یہ ثابت کر دیا کہ اردو املائی کوئی جامد شے نہیں بلکہ یہ ارتقائی مرحلے سے گزر کر ایک ایسے مقام کی طرف گامزن ہے جہاں اسے علمی تقطیعیت اور صوتی ہم آہنگی میسر آ سکے۔ یہی وہ تاریخی پس منظر ہے جس نے آگے چل کر رشید حسن خان اور ڈاکٹر ابو محمد سحر جیسے محققین کے مابین املائی کے جدید مباحث کے لیے علمی فضایہ ہوا کی۔

اردو املائی کی تاریخ میں رشید حسن خان اور ڈاکٹر ابو محمد سحر کے مابین پایا جانے والا علمی اختلاف محض حروف کی نشاندہی تک محدود نہیں، بلکہ یہ دو مختلف لسانی فلسفوں کا تکرار اور ہے۔ رشید حسن خان کے نزدیک املائی بنیاد "لسانی منطق" اور "صحیت"

الفاظ "پر ہونی چاہیے۔ وہ اس بات کے علمبردار ہیں کہ اردو کو اپنے قواعد اور صوتی نظام میں اس قدر مربوط ہونا چاہیے کہ ہر لفظ اپنی اصل یا صوتی ضرورت کے مطابق لکھا جائے۔ ان کی تحقیق کا مرکز یہ رہا کہ صدیوں سے رانج ان غلطیوں کو دور کیا جائے جو کتابوں کی غفلت یا عوامی لاپرواٹی کی وجہ سے املا کا حصہ بن گئی ہیں۔ اس کے بر عکس ڈاکٹر ابو محمد سحر "رواج" اور "چلن" کو زبان کی اصل روح قرار دیتے ہیں۔ ان کا استدلال ہے کہ زبان کسی تجربہ گاہ میں وضع نہیں ہوتی بلکہ سماج کے بطن سے جنم لیتی ہے، اس لیے جو املا ایک طویل مدت سے رانج اور مقبول عام ہو چکا ہے، اسے منطق کی بنیاد پر بد لسانی انتشار کا باعث بن سکتا ہے۔

ابو محمد سحر نے رشید حسن خان کی اصلاحی کوششوں کو ایک "علمی نظر" قرار دیا، کیونکہ ان کے نزدیک املا میں اچانک اور انقلابی تبدیلی قارئین کے بصری حافظے کو مجرور کرتی ہے۔ ابو محمد سحر کا موقف ہے کہ جب ایک لفظ اپنی مخصوص شکل میں معاشرے میں قبولیت حاصل کر لیتا ہے، تو وہ اپنی اصل زبان کے قواعد سے آزاد ہو کر اردو کا انشا بن جاتا ہے۔ اس نظریاتی اختلاف کی نوعیت کو واضح کرتے ہوئے ڈاکٹر ابو محمد سحر اپنی تصنیف میں رقم طراز ہیں:

"املا کی اصلاح جیسے اختلافی موضوع پر قلم اٹھانا ایک علمی نظر مول لینے سے کم نہیں۔ میں نے کئی ایسے اصولوں اور اصلاحوں کی حقیقت واضح کر دی ہے جن پر تحقیق اور منطق کا نظر فریب رنگ چڑھا ہوا ہے اور کچھ قابل غور تجویزیں بھی پیش کی ہیں۔" (2)

اس بحث کا ایک اہم پہلو دھیل الفاظ کی صورت گری ہے۔ رشید حسن خان عربی اور فارسی الفاظ کے معاملے میں اکثر ان کی اصل کی طرف رجوع کرنے یا صوتی اعتبار سے انہیں مزید "ورست" کرنے پر اصرار کرتے ہیں، جیسا کہ ان کا اہنگستان کو اہنگستان 'یا اذر' کو ازرا' لکھنے کا مشورہ۔ ابو محمد سحر ان ترا میم کو "بلاؤ جہ کی اصلاح" سمجھتے ہیں۔ ان کا کہنا ہے کہ اردو نے دوسری زبانوں سے جو کچھ لیا ہے، اسے اپنے مزاج میں ڈھال لیا ہے۔ وہ میر تقی میر سے لے کر جوش ملچ آبادی تک کے شعری و نثری ذخیرے کو بطور سند پیش کرتے ہیں کہ جب اساتذہ نے ایک املا کو قبول کر لیا تو جدید محقق کو اسے بد لئے کا حق نہیں پہنچتا۔ رشید حسن خان کی منطقی گرفت پر تنقید کرتے ہوئے ابو محمد سحر صاحب نے لغت اور استعمالِ عام کے رشتے کو یوں بیان کیا ہے:

"جناب رشید حسن خان نے بے شمار الفاظ کے بارے میں پرانی مکثوں کو از سر نواٹھایا ہے۔
اس عرصے میں اردو نے بہت کچھ رو بدل قبول کیا ہے اور بہت سے الفاظ و تراکیب کی صحت کے سلسلے میں اختلافات کی دھنڈ چھٹ چکی ہے۔" (3)

یعنی یہ اختلاف دراصل "قدامت پسندی" اور "اصلاح پسندی" کی ایک ایسی کشمکش ہے جس نے اردو املاء کے مباحثت کو علمی توانائی بخشی ہے۔ جہاں رشید حسن خان کی کڑی منطق نے املا کو ایک منظم نظام بنانے کی راہ دکھائی، وہیں ابو محمد سحر کے دفاعِ رواج نے زبان کو اس کی تاریخی جڑوں اور عوامی جبلت سے مربوط رکھا۔ ان دونوں ماہرین کی آراء کے مابین یہ توازن ہی اردو املائی بقا اور اس کی مستحکم معیار بندی کے لیے ناگزیر ہے۔ چنانچہ ان مباحثت کی روشنی میں یہ نتیجہ اخذ کیا جاسکتا ہے کہ املا کی کوئی بھی مہم اس وقت تک کامیاب نہیں ہو سکتی جب تک وہ منطقی صحت اور عوامی قبولیت کے مابین ایک معتدل راستہ تلاش نہ کر لے۔

اردو املائی کی تاریخ میں حروف کی تبدیلی اور صوتی ہم آہنگی کا مسئلہ ہمیشہ سے ایک نازک علمی بحث رہا ہے، جس میں الفاظ کے آخر میں "الف" اور "ہائے مخفقی" (ہ) کے استعمال نے ایک مستقل نزاع کی صورت اختیار کر رکھی ہے۔ اس قفسی کی بنیاد انیسویں صدی کے آخر میں اس وقت پڑی جب مصلحین زبان نے محسوس کیا کہ بہت سے ہندی الاصل الفاظ جن کا تلفظ الف پر ختم ہوتا ہے، فارسی اثرات کے تحت ہائے مخفقی سے لکھے جا رہے ہیں۔ اس رجحان کو صوتی اعتبار سے غیر منطقی قرار دیتے ہوئے یہ تجویز پیش کی گئی کہ املا کو آواز کے مطابق ڈھالا جائے تاکہ نوآموزوں اور غیر زبان والوں کے لیے اردو سیکھنا آسان ہو سکے۔ مولانا حسن مارہروی نے اس سلسلے میں جو انقلابی تجویز و ضع کیں، وہ دراصل اردو املاء کو اس کی روایتی جگہ بندیوں سے نکال کر ایک نئی صوتی اساس فراہم کرنے کی پہلی منظم کوشش تھی۔

اس نظریے کے مطابق، وہ تمام الفاظ جو خالصتاً دیسی ہیں یادوسری زبانوں سے مستعار لیے گئے ہیں، ان کے آخر میں الف کا استعمال ہی موزوں ہے کیونکہ اردو میں ہائے مخفقی کی آواز عموماً خاموش ہوتی ہے اور یہ مخف ایک علامت کے طور پر آتی ہے۔ رشید حسن خان نے اسی فکر کو آگے بڑھاتے ہوئے صوتی قطعیت پر زور دیا اور مر وجہ املاء میں وسیع پیمانے پر تبدیلی کی حمایت کی۔ ان کے نزدیک اپسیسہ اکو اپسیا اور ادھوکہ اکو ادھو کا لکھنا مخف ایک املائی تبدیلی نہیں بلکہ لسانی دیانتداری کا تقاضا ہے۔ اس صوتی اصلاح کی ابتدائی صورتوں کی نشاندہی کرتے ہوئے ڈاکٹر ابو محمد سحر اپنی تحقیق میں لکھتے ہیں:

"اصلاح کی کوشش میں 1905ء میں فتح الملک داغ دہلوی کے ذریعے منظرِ عام پر آئی۔"

جس میں مولانا حسن مارہروی نے بہت سی تجویزیں پیش کیں۔ ان کا خلاصہ درج ذیل میں ملاحظہ ہو:۔۔۔ ہندی الفاظ کے آخر میں ہائے مخفقی کے بجائے الف ہو۔ جیسے: پتا، بھروسہ،

دھوکا، مہینا، ٹھیکا۔" (4)

دوسری طرف ڈاکٹر ابو محمد سحراس قضیے کو "روایتی تحفظ" اور "السانی انفرادیت" کے تناظر میں دیکھتے ہیں۔ ان کا موقف ہے کہ اردو میں ہائے مختنقی کا استعمال محض اتفاقی نہیں بلکہ یہ ایک مخصوص صوتی آہنگ کی نمائندگی کرتا ہے جو الف کی پوری آواز سے قدرے مختلف ہے۔ وہ اس بات کے قائل ہیں کہ اگر کسی لفظ کو معاشرے نے ایک طویل عرصے سے ہائے مختنقی کے ساتھ قبول کر لیا ہے تو اسے تبدیل کرنا بصری ابہام پیدا کرے گا۔ ان کے نزدیک ہندی کے بعض الفاظ میں الف کی ایک خفیف آواز نکلتی ہے جس کا اظہار رسم خط میں الف کے ذریعے ممکن نہیں، بلکہ ہائے مختنقی، ہی اس کی بہترین علامت ثابت ہوتی ہے۔ محمد ماروف نے الف اور ہائے مختنقی کے اس نازک فرق کو اپنے مقالہ میں یوں بیان کیا ہے:

"ہندی کے بعض الفاظ میں الف کی قدرے خفیف آواز نکلتی ہے لیکن رسم خط میں اس کے اظہار کا انتظام نہ ہونے کی وجہ سے الف کی پوری آواز اور اس آواز کے املا میں امتیاز نہیں کیا جاسکتا۔ اردو رسم خط میں ہائے مختنقی اسی آواز کی علامت ہے۔" (5)

ابو محمد سحر کا یہ استدلال دراصل اردو کے اس تہذیبی مزاج کا دفاع ہے جو اسے فارسی اور عربی کی علمی روایت سے جوڑتا ہے۔ ان کے نزدیک املائی اصلاح کے نام پر راجح شدہ الفاظ کی شکلیں بگاڑنا زبان کے فطری ارتقا میں مصنوعی مداخلت کے مترادف ہے۔ وہ اس بات پر زور دیتے ہیں کہ املائی صحت کا دار و مدار صرف لغت پر نہیں بلکہ اس "چلن" پر ہے جسے اساتذہ اور اہل زبان نے سند عطا کی ہے۔ اس طرح الف اور ہائے مختنقی کا یہ قضیہ دراصل لسانی منطق اور تہذیبی تسلسل کے مابین ایک ایسی کشمکش ہے جو اردو املائی معیار بندی کے عمل کو ہمہ وقت متحرک رکھتی ہے۔ پس ثابت ہوتا ہے کہ املائکا کوئی بھی حصی فیصلہ صوتی ضرور توں اور روایتی اقدار کے مابین ایک متوازن مفہوم کا مرہون منت ہوتا ہے۔

اردو املائی تفہیم میں اضافت کا مسئلہ محض ایک قواعدی ربط نہیں بلکہ یہ ایک ایسا صوتیاتی پل ہے جو دو کلمات کو معنوی وحدت میں پروتاتا ہے۔ اضافت کی صورت میں ہمزہ کا استعمال اور اس کی فنی باری کیاں رشید حسن خان اور ڈاکٹر ابو محمد سحر کے مابین ایک وسیع علمی خلچ کو ظاہر کرتی ہیں۔ رشید حسن خان، جو کہ املائی سادگی اور غیر ضروری علامتوں کے اخراج کے علمبردار ہیں، اس بات پر زور دیتے ہیں کہ اردو اضافت کا بنیادی اصول نہایت سادہ ہے اور اس میں بلا وجہ ہمزہ کا بوجھ نہیں لادنا چاہیے۔ ان کے نزدیک اکثر مقامات پر لفظ کے آخری حرف کے نیچے ازیر الگادینا ہی ابلاغ کے لیے کافی ہے، اور وہ ان تمام صورتوں کو رد کرتے ہیں جہاں رواج کے نام پر ہمزہ کی پیوند کاری کی جاتی ہے۔ رشید حسن خان کے اس سخت گیر قواعدی رویے کی وضاحت درج ذیل اقتباس سے ہوتی ہے:

"اردو میں اضافت کا قاعدہ بہت سادہ اور صاف ہے وہ یہ کہ لفظ کے آخری حرف پر زیر لگا دیا جاتا ہے۔ مثلاً 'منزل' اور 'مقصود' اور لفظ ہیں اضافت کی صورت میں 'منزل' مقصود الکھا جائے گا کہ 'منزل' مقصود۔" (6)

اس کے بر عکس، ڈاکٹر ابو محمد سحر اضافت اور ہمزہ کے معاملے میں اس پچ اور تنوع کے قائل ہیں جو اردو کی شعری اور نثری روایت کا حصہ رہی ہے۔ ان کا استدلال یہ ہے کہ اضافت کی مختلف صورتیں لفظ کے آخری حرف کی نوعیت (ہائے مخفی، یا معمولی معروف یا یا مخفی مجہول) کے مطابق بدلتی رہتی ہیں، اور ہمزہ کو حذف کر دینے سے صوتی آہنگ اور قرات میں التباس پیدا ہونے کا خدشہ رہتا ہے۔ ابو محمد سحر نے رشید حسن خان کی اس منطق کو ہدف تنقید بنایا کہ انہوں نے مروجہ لسانی حقائق کو نظر انداز کر کے محض ایک سطحی قاعدہ وضع کرنے کی کوشش کی ہے۔ وہ خاص طور پر ابتدائے عشق اجیسے مرکبات میں ہمزہ کے استعمال کو ناگزیر سمجھتے ہیں کیونکہ یہ اردو کے مروجہ صوتی نظام کی ضرورت ہے۔ ابو محمد سحر کے اس اختلافی نکتے کو مقالہ نگارنے یوں رقم کیا ہے:

"(رشید حسن خان کے ذریعے) پوری حقیقت کو سامنے لانے سے دیدہ و دانستہ گریز کیا گیا ہے ورنہ اتنا ہر شخص جانتا ہے کہ رواج یہ رہا ہے اور اب بھی ہے کہ اضافت کے لیے 'یہ' کا اضافہ کر کے اس پر ہمزہ لا یا جانتا ہے مثلاً ابتدائے عشق۔" (7)

ان علمی اختلافات کی تھوڑی میں دراصل اردو کے مزاج کو پرکھنے کے دوالگ زاویے موجود ہیں۔ جہاں رشید حسن خان اما کو ایک ریاضیاتی ضابطے کے تحت لانا چاہتے ہیں، وہاں ابو محمد سحر اسے ایک تمدنی ورثے کے طور پر دیکھتے ہیں جس میں استثنائی صورتیں بھی اہمیت کی حامل ہوتی ہیں۔ ابو محمد سحر نے اضافت کے سات مختلف مروجہ طریقوں کی نشاندہی کر کے یہ ثابت کیا کہ کلاسیک اساتذہ کے ہاں ہمزہ اور زیر کا استعمال محض اتفاقی نہیں بلکہ معنوی اور صوتی ضرورتوں کے تحت تھا۔ چنانچہ یہ بحث واضح کرتی ہے کہ اضافت کا درست امالا صرف قواعد کی کتابوں سے مرتب نہیں کیا جا سکتا بلکہ اس کے لیے زبان کے زندہ چلن اور ادبی تسلسل کو بنیاد بنا نا ضروری ہے۔ ان ماہرین کی آراؤ ایسے ٹکراؤ اردو امالا کی معیار بندی کے عمل میں بصیرت کے نئے دروازہ کرتا ہے، جس سے یہ حقیقت عیاں ہوتی ہے کہ زبان کی خوبصورتی اس کی جگہ بندی میں نہیں بلکہ اس کے توازن اور رواج کی پاسداری میں پہنچا ہے۔

اردو زبان کے تحریری ڈھانچے میں لفظوں کو جوڑ کر لکھنے یا نہیں علیحدہ رکھنے کا مسئلہ محض بصری صورت گری کا معاملہ نہیں ہے، بلکہ اس کا گہرا تعلق لسانی وحدت اور معنوی ابلاغ سے ہے۔ اردو کا رسم خط چونکہ اتصالی (Cursive) ہے، اس لیے یہاں یہ سوال ہمیشہ اہم رہا ہے کہ کن کلمات کو ایک اکائی کے طور پر پیوست کر کے لکھا جائے اور کن کے اجزا کو الگ رکھا جائے۔ اس بحث میں ڈاکٹر ابو محمد سحر ایک معتدل اور توازن پسند محقق کے طور پر سامنے آتے ہیں۔ ان کا خیال ہے کہ املائی اصلاح کے نام پر الفاظ کو اس حد تک ٹکڑوں میں تقسیم کر دینا کہ ان کی لسانی پہچان ہی ختم ہو جائے، ایک انتہا پسندانہ روایہ ہے۔ وہ اس بات کے قائل ہیں کہ جو الفاظ معنوی اعتبار سے ایک کلے کا حکم اختیار کر چکے ہیں، انہیں اپنی پیوستہ شکل میں ہی برقرار رہنا چاہیے تاکہ قاری کا بصری حافظہ متاثر نہ ہو۔

ابو محمد سحر نے اس مسئلے کو منطق اور جماليات کے امتزاج سے حل کرنے کی کوشش کی ہے۔ وہ جہاں دو مفرد کلمات کو الگ لکھنے کی حمایت کرتے ہیں، وہیں ان مرکبات کو ملا کر لکھنے پر زور دیتے ہیں جو زبان کے تاریخی ارتقا کے نتیجے میں اپنی انفرادی حیثیت کھو کر ایک نئی معنوی اکائی بن چکے ہیں۔ ان کے نزدیک 'چنانچہ'، 'حالانکہ' اور 'بلکہ' جیسے الفاظ کو توڑ کر لکھنا لسانی رواج کے خلاف ہے۔ ڈاکٹر ابو محمد سحر کے اس اصول کی وضاحت مقالہ نگار محمد ماروف نے ان الفاظ میں کی ہے:

"وہ اس بات کے قائل ہیں کہ دو مفرد الفاظ کو الگ لکھنا بالکل صحیح ہے اور اس طریقے کو جاری رکھنا چاہیے مثلاً 'آپ کا'، 'ان کا'، 'اس لیے' اور غیرہ اسی طرح سے جو مرکب مفرد الفاظ کی حیثیت رکھتے ہیں انھیں ملا کر لکھنا چاہیے مثلاً 'چونکہ'، 'بلکہ'، 'حالانکہ' وغیرہ۔" (8)

الفاظ کی علیحدگی اور پیوستگی کے اس عمل میں ابو محمد سحر نے "دیدہ زبی" اور "عدم التباس" کو بنیادی کسوٹی قرار دیا ہے۔ ان کا موقف ہے کہ املائی معیار بندی میں اس بات کا لحاظ رکھنا ضروری ہے کہ الفاظ تحریر میں اجنبی محسوس نہ ہوں اور نہ ہی ان کی بناؤٹ سے معنوی اجھن پیدا ہو۔ وہ ان مصلحین کے خلاف تھے جو ٹائپ کی سہولت کے لیے لفظ امصیبت یا لکھتے جیسے الفاظ کو بھی حصوں میں بانٹنے کے حق میں تھے۔ ان کے نزدیک اردو املاء میں توازن کا تقاضا ہے کہ نہ تحرفوں کو بلا وجہ ایک دوسرے میں مدغم کیا جائے اور نہ ہی ان کی فطری جڑت کو مصنوعی طور پر توڑا جائے۔ اس سلسلے میں ان کی رائے درج ذیل اقتباس میں واضح کی گئی ہے:

"ایسے دوسرے مرکبات کے لکھنے میں جو ایک کلمے کا حکم رکھتے ہوں آسانی اور دیدہ زیبی کا لحاظ رکھنا چاہیے اور اس بات کا بھی خیال رکھا جانا چاہیے کہ دوسرے الفاظ سے اشتباہ و التباس نہ پیدا ہو۔" (9)

ڈاکٹر ابو محمد سحر کی یہ فکری جہت دراصل اردو کے لسانی تحفظ کی ایک کوشش ہے، جس کا مقصد زبان کو قواعد کی انتہا پسندی سے بچا کر اس کے فطری حسن کو برقرار رکھنا ہے۔ ان کے نزدیک لسانی وحدت کا تصور یہ ہے کہ تحریر پڑھنے والے کی نظر میں ایک ہموار روانی پیدا کرے، جہاں لفظ کے اجزاء اپنے معنوی مرکز سے جڑے رہیں۔ وہ دخیل الفاظ، مثلاً 'اسینیار' یا 'کانفرنس' کے معاملے میں بھی اسی لچک کے قائل ہیں کہ املا کو رواج اور بصری سہولت کے تابع ہونا چاہیے۔ پس ثابت ہوتا ہے کہ الفاظ کی پیوستگی اور علیحدگی کا فیصلہ محض کسی ایک قاعدے کے تحت نہیں کیا جاسکتا، بلکہ اس کے لیے زبان کے تمدنی مزاج اور قرات کی آسانی کو ملحوظ رکھنا ناگزیر ہے۔ اس طرح ابو محمد سحر کا یہ نظریہ اردو املا کو ایک ایسی ہمہ گیریت عطا کرتا ہے جہاں علمی قطعیت اور فنی جماليات ایک دوسرے کے معاون ثابت ہوتے ہیں۔

اردو اپنی لسانی جبلت اور تہذیبی تشکیل کے اعتبار سے ایک ایسی ہمہ گیر اور مخلوط زبان ہے جس نے عربی، فارسی، ترکی، ہندی اور انگریزی کے بے شمار الفاظ کو نہ صرف قبول کیا بلکہ انہیں اپنے مخصوص صوتی اور املائی مزاج میں ڈھال لیا۔ دخیل الفاظ کے املا کے سلسلے میں ماہرین لسانیات کے یہاں دو واضح مکاتب فکر پائے جاتے ہیں۔ ایک طبقہ ان محققین کا ہے جو "اصل کی بازیافت" کے قائل ہیں اور اس بات پر زور دیتے ہیں کہ کسی بھی دوسری زبان سے لیے گئے لفظ کو اس کی اصل لسانی روح اور قواعد کے مطابق ہی لکھا جانا چاہیے۔ اس کے برعکس، دوسرا گروہ جس کی قیادت ڈاکٹر ابو محمد سحر جیسے ماہرین کرتے ہیں، "اردو مزاج کی پیروی" کو مقدم سمجھتا ہے۔ ان کا استدلال یہ ہے کہ جب کوئی لفظ کسی دوسری زبان سے ہجرت کر کے اردو کے لسانی دائرے میں داخل ہو جاتا ہے، تو وہ اپنی اصل زبان کے حقوق سے دستبردار ہو کر اردو کے تابع ہو جاتا ہے۔

ڈاکٹر ابو محمد سحر اس معاملے میں انشا اللہ خان انشا کے اس نظریے کے پیروکار ہیں کہ اردو کی اپنی ایک آزادانہ اور خود مختار حیثیت ہے۔ وہ اس بات کے سخت مخالف ہیں کہ عربی یا فارسی کے الفاظ کو اردو میں ان زبانوں کے قدیم لغات کی روشنی میں پر کھا جائے۔ ان کے نزدیک اگر کوئی لفظ اردو میں آکر اپنی شکل بدل چکا ہے اور اس انتہا و اہلی زبان نے اسے اسی بدلتی ہوئی صورت میں قبول کر لیا ہے، تو وہی اس کا "درست املا" کہلانے کا حقدار ہے۔ اس لسانی خود مختاری اور دخیل الفاظ کے رویے کو واضح کرتے ہوئے رشید حسن خاں نے انشا کا مشہور قول یوں نقل کیا ہے:

"جو لفظ اردو میں آیا وہ اردو ہو گیا، خواہ وہ لفظ عربی ہو یا فارسی، ترکی ہو یا سریانی، پنجابی ہو یا پوربی، اصل کی رو سے غلط ہو یا صحیح، وہ لفظ اردو کا لفظ ہے۔ اگر اصل کے موافق مستعمل ہے تو بھی صحیح اور اگر اصل کے خلاف ہے تو بھی صحیح۔ اس کی صحت اور غلطی اس کے اردو میں رواج پکڑنے پر منحصر ہے۔" (10)

دھیل الفاظ کے معاملے میں ابو محمد سحر کا یہ موقف محض ایک جذباتی فیصلہ نہیں بلکہ ایک گہرالسانی اصول ہے۔ ان کے نزدیک املاکی معیار بندی میں سب سے بڑی رکاوٹ وہ روایہ ہے جو لفظ کو اس کی اردو ساخت سے نکال کر دوبارہ اس کی جڑوں کی طرف دھکیلنے کی کوشش کرتا ہے۔ وہ رشید حسن خان کی اس منطق سے اختلاف کرتے ہیں جس میں عربی والا اصل الفاظ کو ان کی اصل لغوی صحت کے مطابق لکھنے پر اصرار کیا جاتا ہے۔ ابو محمد سحر کامانا ہے کہ اردو املاکو فارسی یا عربی کی جدید تحقیقاتِ لغت کے تابع کرنا اردو کی اپنی انفرادیت کو مجرور کرنے کے مترادف ہے۔ انہوں نے اس حوالے سے ایک ٹھوس اصول قائم کیا ہے جسے درج ذیل اقتباس میں دیکھا جاسکتا ہے:

"عربی و فارسی الفاظ و تراکیب اور ان کے املاکو اب عربی و فارسی کی قدیم فرمائنگوں یا جدید تحقیقاتِ لغت نویسی کی روشنی میں نہ دیکھا جائے گا۔ بلکہ یہ پہلو پیش نظر کھا جائے گا کہ اردو میں وہ الفاظ و تراکیب کس صورت میں آئے اور انہوں نے اپنی کیا صورت برقرار رکھی۔ فارسی یا عربی کی جدید تحقیقاتِ لغت اور ترمیمات املا سے اردو املا کی حد تک ہمیں کوئی غرض نہ ہو گا۔" (11)

ڈاکٹر ابو محمد سحر اردو کو ایک ایسی زندہ اور طاقتور زبان کے طور پر دیکھتے ہیں جو دوسری زبانوں سے مواد مستعار لینے کے بعد اسے اپنے صوتی سانچوں میں جذب کرنے کی مکمل الہیت رکھتی ہے۔ ان کے نزدیک 'بوالہوں' یا 'او جھل' جیسے الفاظ کا مر وج املاہی اردو کی اصلیت ہے، چاہے وہ اپنی اصل زبانوں (عربی یا فارسی) کے قواعد سے مطابقت نہ رکھتے ہوں۔ اگر املا کی اصلاح کے نام پر ان الفاظ کو دوبارہ ان کی قدیم اور نامانوس شکلوں میں لکھا جائے گا، تو اس سے نہ صرف زبان میں ثقلالت پیدا ہو گی بلکہ عام قاری کے لیے تحریر و قرات میں بھی مشکلات پیدا ہوں گی۔ چنانچہ ابو محمد سحر کی فکری جہت یہ واضح کرتی ہے کہ اردو کے لسانی تحفظ کا راز اس کے اپنے تہذیبی مزاج اور مروجہ چلن کی پاسداری میں ہے، نہ کہ دیگر زبانوں کی اندھی تقلید میں۔ اس طرح دھیل الفاظ کا املا در اصل اردو کی اپنی لسانی بقا اور اس کی جدا گانہ پہچان کا مسئلہ بن کر ابھرتا ہے۔

اردو املاء کی معیار بندی کی جدوجہد میں ستر کی دہائی ایک اہم موڑ ثابت ہوئی، جب ہندوستان میں ریاستی سرپرستی میں قائم "ترقی اردو بورڈ" (نئی دہلی) نے املاء کے انتشار کو ختم کرنے کے لیے ایک باقاعدہ املاء کمیٹی تشکیل دی۔ اس کمیٹی کی سفارشات 1974ء میں "املانامہ" کے عنوان سے منظر عام پر آئیں، جس کے مرتب ڈاکٹر گوپی چند نارنگ تھے۔ اس دستاویز کا بنیادی مقصد یہ تھا کہ اردو کے تحریری ڈھانچے کو ایک ایسا سرکاری اور علمی ضابطہ فراہم کیا جائے جسے تمام تعلیمی و اشاعتی ادارے اپنا سکیں۔ تاہم، ان سفارشات کے نفاذ کا طریقہ کار اور ان کی آمرانہ نوعیت نے علمی حقوق میں ایک نئی بحث چھیڑ دی، جس میں ڈاکٹر ابو محمد سحر ایک تو انہا معتبرض آوازن کر سامنے آئے۔ ان کے نزدیک کسی بھی لسانی تبدیلی کو زبردستی نافذ کرنا اردو کے فطری مزاج اور اس کی تاریخی روایت کے منافی تھا۔

نفذ کے حوالے سے سب سے بڑا مسئلہ اس لب ولجھ کا تھا جو بورڈ کی جانب سے اختیار کیا گیا۔ "املانامہ" کے پیش لفظ میں یہ واضح کیا گیا کہ یہ سفارشات محض مشورہ نہیں بلکہ ایک لازمی معیار ہیں جنہیں ہر سطح پر اپنایا جانا چاہیے۔ اس سرکاری حکم نامے کی نوعیت کو ڈاکٹر ابو محمد سحر نے ہدف تنقید بنایا، کیونکہ ان کے خیال میں ادیبوں اور شاعروں کی رائے کو نظر انداز کر کے محض ایک کمیٹی کے فیصلوں کو پوری قوم پر مسلط کرنا علمی بدیانتی ہے۔ نفاذ کے اسی اصرار کی عکاسی ڈاکٹر عبدالعیم کے اس بیان سے ہوتی ہے:

"ترقی اردو بورڈ تو اپنی تمام مطبوعات میں ان سفارشات پر عمل کرے گا ہی، اردو کے دوسرے اداروں، انجمنوں، ادیبوں، شاعروں، اخباروں کے ایڈیٹریوں اور پبلشروں سے بھی امید کی جاتی ہے کہ وہ ان سفارشات کو اپنائیں گے اور اردو املاء کو ایک معیار پر لانے میں مدد کریں گے۔" (12)

ابو محمد سحر کا بنیادی اعتراض یہ تھا کہ "املانامہ" دراصل رشید حسن خان کی انفرادی تحقیقی کتاب "اردو املاء" کا ایک خلاصہ یا خاکہ ہے، جسے ریاستی قوت کے ذریعے سند عطا کرنے کی کوشش کی گئی۔ ان کے نزدیک رشید حسن خان کے وضع کردہ اصول، جو کہ منطق اور صوتی صحت پر مبنی تھے، اردو کے مروجہ چلن سے اس قدر مختلف تھے کہ ان کا اچانک نفاذ لسانی انتشار کا سبب بن رہا تھا۔ ابو محمد سحر نے اس نکتے پر توجہ دلائی کہ جب خود "املانامہ" کے مرتباً یہ تسلیم کر رہے ہیں کہ تفصیل کے لیے رشید حسن خان کی کتاب کی طرف رجوع کیا جائے، تو اس کا مطلب یہ ہے کہ یہ سفارشات ابھی خود تشفی بخش نہیں ہیں۔ اس باہمی تعلق کیوضاحت درج ذیل اقتباس میں ملتی ہے:

"ذیل کی سفارشات مخصوص خاکہ ہیں بنیادی اصولوں کی تفصیل اور جامع فہرستوں کے لیے

رشید حسن خان کی کتاب سے رجوع کرنا چاہیے۔"(13)

ان سفارشات کے نفاذ میں حاصل رکاوٹوں کا ایک اہم پہلو عوامی قبولیت کا فقدان تھا۔ ڈاکٹر ابو محمد سحر کا استدلال تھا کہ املا کی اصلاح میں چلن کو نظر انداز نہیں کیا جاسکتا۔ جب تک اساتذہ، کاتبین اور پروف ریڈر زان تبدیلیوں کو ذہنی طور پر قبول نہیں کریں گے، یہ سرکاری فائلیں مخصوص لا بہریریوں کی زینت بنی رہیں گی۔ انہوں نے "الماناہ" میں موجود تصادمات، جیسے "ازرا" اور "ازرا" یا الفاظ کو گلکڑے کر کے لکھنے کے پیچیدہ قاعدوں کی نشاندہی کی، جو عام آدمی کے لیے ابہام کا باعث تھے۔ ابو محمد سحر کی یہ بحث واضح کرتی ہے کہ اردو املا کی معیار بندی کے لیے ریاست کی جانب سے مخصوص قوانین کا نفاذ کافی نہیں ہے، بلکہ اس کے لیے لسانی جمہوریت اور اساتذہ کی مروجہ روایت کا احترام کرنا بھی ضروری ہے۔ ان کے نزدیک املا کی حقیقی اصلاح وہی ہے جو زبان کے ارتقائی تسلسل کو برقرار رکھتے ہوئے سہولت اور رواج کے مابین توازن پیدا کرے۔

تحریری نظام میں تبدیلی مخصوص لغوی بحث نہیں بلکہ ایک گہرا تہذیبی عمل ہے۔ رشید حسن خان کی منطقی کڑی گنگرانی اور ڈاکٹر ابو محمد سحر کی روایت پسندانہ معتدل روشن کے مابین ہونے والے مباحث نے اردو املا کو ایک ایسی بلوغت عطا کی ہے جہاں اب اسے مخصوص کاتبوں کے رحم و کرم پر نہیں چھوڑا جاسکتا۔ ان مباحث کا سب سے بڑا نتیجہ یہ نکلا ہے کہ املا کی معیار بندی کے لیے کوئی بھی ایسا فارمولاجو عوامی چلن اور اساتذہ کی مروجہ روایت سے متصادم ہو، دیر پاثابت نہیں ہو سکتا۔ مستقبل میں اردو املا کی بقا کا دار و مدار اس بات پر ہے کہ ہم "صحتِ الفاظ" کے جوش میں زبان کے اس فطری حسن اور بصری پہچان کو مجرور نہ کریں جو صدیوں کے ارتقا کا ثمر ہے۔

ڈاکٹر ابو محمد سحر نے ان تمام اصلاحی کوششوں کا خلاصہ کرتے ہوئے یہ بنیادی اصول و ضع کیا کہ قواعد کو زبان پر مسلط کرنے کے بجائے زبان کے تابع ہونا چاہیے۔ ان کے نزدیک املا کی وہی شکل سب سے زیادہ مستند ہے جسے معاشرے نے مجموعی طور پر قبول کر لیا ہے، کیونکہ جغر کے ذریعے نافذ کردہ تبدیلیاں لسانی انتشار کا باعث بنتی ہیں:

"یہ ایک تسلیم شدہ اصول ہے کہ زبان سے قواعد بنتی ہے، نہ کہ قواعد سے زبان۔ لہذا پوری زبان کو قواعد کے شاخجوں میں کنسنا ممکن نہیں۔"(14)

مذکورہ بالا تحقیق سے یہ حقیقت بھی عیاں ہوتی ہے کہ اردو املا کا مستقبل کسی ایک دیstan کی اجارہ داری میں نہیں بلکہ ایک ایسی ہمہ گیر مفاہمت میں ہے جہاں قدیم اور جدید کے مابین ایک پل تعمیر کیا جاسکے۔ رشید حسن خان کی کڑی محققانہ نظر نے

جہاں املاکی کئی فاش غلطیوں کی نشاندہی کی، وہیں ابو محمد سحر نے ان انتہا پسندانہ اقدامات کے خلاف ایک مضبوط دفاعی دیوار قائم کی جو زبان کی انفرادیت کو خطرے میں ڈال سکتے تھے۔ ان دونوں ماہرین کے کام کی جامعیت اور اس کے اثرات کا اعتراف کرتے ہوئے ڈاکٹر فرمان فتح پوری لکھتے ہیں:

"اردو املا اور اس کی اصلاح اگرچہ مختصر ہے لیکن گزشتہ پندرہ برسوں میں اردو املا کے مسائل پر جتنی تحریریں آئی ہیں ان سب کا احاطہ کرتی ہے اور ایسی خوش اسلوبی اور جامعیت کے ساتھ اردو املا کے اصول اور مسائل سے دل چپی رکھنے والے حضرات کے لیے اس کا مطالعہ ناگزیر ہے۔" (15)

حاصل بحث یہ ہے کہ اردو املا کے اس قضیے نے ثابت کر دیا ہے کہ اصلاح کا عمل ہمیشہ بتدریج اور متوازن ہونا چاہیے۔ وہ الفاظ جو سیال حالت میں ہیں، وہاں ترمیم کی گنجائش موجود ہے، لیکن جو الفاظ ایک مخصوص تحریری صورت میں مستلزم ہو چکے ہیں، انہیں منطق کے نام پر بدلا نا علمی لحاظ سے غیر ضروری ہے۔ مستقبل کے محققین کے لیے یہ ضروری ہے کہ وہ ابو محمد سحر کے تجویز کردہ ان خطوط پر کام کریں جہاں صوتیات اور رواج کے مابین ایک معنڈل راستہ نکل سکے۔ اردو املا کی اصل قوت اس کے تنوع اور جذب کرنے کی صلاحیت میں ہے، اور یہی اعتدال پسندی ہماری تحریری روایت کو جدید مشینی تقاضوں اور قدیم علمی و قاری کے ساتھ زندہ رکھنے کی ضامن ہو گی۔ یوں یہ علمی اختلاف دراصل اردو کے لسانی استحکام کی ایک ایسی دستاویز ہے جو آنے والی نسلوں کے لیے مشعل را ثابت ہو گی۔

اس تحقیقی مطالعے کا حاصل یہ ہے کہ رشید حسن خان اور ڈاکٹر ابو محمد سحر کے مابین املا کے مباحث دراصل اردو تحریر کی روح کو سمجھنے کے دو مختلف لیکن تکمیلی زاویے پیش کرتے ہیں۔ رشید حسن خان نے املا کو "لسانی منطق" اور "لغوی صحت" کے کڑے معیارات پر پر کھا، جس کا مقصد تحریر میں موجود صدیوں پرانی بے راہ روی کو ختم کرنا تھا۔ اس کے بر عکس، ڈاکٹر ابو محمد سحر نے "روااج" اور "انتار بینی تسلسل" کو املا کی اصل بنیاد قرار دیا، اور اس حقیقت پر زور دیا کہ زبان اس وقت تک زندہ رہ سکتی تبدیلی کا نام نہیں بلکہ ایک وسیع تہذیبی اور صوتیاتی عمل ہے جس میں منطق اور رواج کے مابین توازن ہی معیار بندی کی اصل کنخی ہے۔

سفر شات:

- ۱۔ اردو املائی معیار بندی کے لیے پاکستان اور ہندوستان کے مقتدر علمی اداروں کے مابین ایک مشترکہ "ایڈوانسزی بورڈ" تشکیل دیا جائے تاکہ املائی ایک ایسی عالمی صورت سامنے آسکے جس پر تمام اہل علم کا اتفاق ہو۔
- ۲۔ املائی کسی بھی نئی اصلاح کو تعلیمی نصاب میں شامل کرنے سے پہلے ایک طویل عبوری مدت مقرر کی جائے، تاکہ طلبہ اور اساتذہ کا بصری حافظہ ان تبدیلوں کو بتدریج قبول کر سکے۔
- ۳۔ جدید کمپیوٹر ٹینکنالوجی اور مصنوعی ذہانت کے اس دور میں اردو کے ڈیجیٹل فانٹس اور "آٹو کریکٹ" سسٹمز کو رشد سے حسن خان کی منطقی صحبت اور ابو محمد سحر کے مر وجہ رواج کے ایک متوازن امترانج پر استوار کیا جائے۔
- ۴۔ جامعاتی سطح پر "تحقیق متن" اور "املائنسی" کے خصوصی ڈپلومہ کو رسماً شروع کیے جائیں تاکہ میڈیا، پبلشنگ ہاؤسنر اور سرکاری اداروں کو ایسے تربیت یافتہ ماہرین میسر آسکیں جو املائی اسقام کو دور کر سکیں۔
- ۵۔ ڈاکٹر ابو محمد سحر کے نظریات کو بنیاد بنا کر انگریزی اور دیگر جدید زبانوں سے آنے والے تکنیکی الفاظ کے املائوں کو اردو کے اپنے صوتی مزانج کے مطابق ڈھالا جائے، نہ کہ ان کی اصل زبانوں کی اندھی تقلید کی جائے۔

حوالہ جات

1. ڈاکٹر ابو محمد سحر، اردو املاء اور اس کی اصلاح، مکتبہ ادب، بھوپال، اشاعت دوم، 2004ء، ص 11-10
2. ایضاً
3. ڈاکٹر ابو محمد سحر، زبان و لغت، مکتبہ ادب، بھوپال، 1983ء، ص 3
4. ڈاکٹر ابو محمد سحر، اردو املاء اور اس کی اصلاح، ص 10
5. محمد ماروف، ابو محمد سحر کی علمی اور ادبی خدمات کا تحقیقی مطالعہ، مقالہ برائے پی ایچ ڈی، مسلم یونیورسٹی علی گڑھ، 2018ء، ص 220
6. رشی و حسن خاں، اردو املائی کی تکمیلی، مکتبہ جامعہ لمبیڈ، نیزد، ملی، جولائی 2011ء، ص 13
7. ڈاکٹر ابو محمد سحر، اردو املاء اور اس کی اصلاح، مکتبہ ادب، بھوپال، اشاعت دوم، 2004ء، ص 59

8. محمد ماروف، ابو محمد سحر کی علمی اور ادبی خدمات کا تحقیقی مطالعہ، ص 224

9. ایضاً

10. رشید حسن خاں، اردو املا کیسے لکھیں، مکتبہ جامعہ مکتبہ جامعہ لمبیڈ، نیزدہلی 2011ء، ص 89

11. ڈاکٹر ابو محمد سحر، اردو املا اور اس کی اصلاح، مکتبہ ادب، بھوپال، اشاعت دوم، 2004ء، ص 44

12. ڈاکٹر عبدالعیم، پیش لفظ، مشمولہ: املانامہ از گوپی چند نارنگ، مکتبہ جامعہ مکتبہ جامعہ لمبیڈ، نیزدہلی، 1974ء، ص 6

13. گوپی چند نارنگ، املانامہ، مکتبہ جامعہ مکتبہ جامعہ لمبیڈ، نیزدہلی، 1974ء، ص 6

14. محمد ماروف، ابو محمد سحر کی علمی اور ادبی خدمات کا تحقیقی مطالعہ، ص 227

15. ڈاکٹر فرمان فتح پوری، مشمولہ: اردو املا اور اس کی اصلاح از ڈاکٹر ابو محمد سحر، ص پیش لفظ

References

1. Dr. Abu Muhammad Sahar, *Urdu Imla aur Us ki Islah*, Maktaba-e-Adab, Bhopal, 2nd ed., 2004, pp. 10–11.
2. Ibid.
3. Dr. Abu Muhammad Sahar, *Zaban o Lughat*, Maktaba-e-Adab, Bhopal, 1983, p. 3.
4. Dr. Abu Muhammad Sahar, *Urdu Imla aur Us ki Islah*, p. 10.
5. Muhammad Maroof, *Abu Muhammad Sahar ki Ilmi aur Adabi Khidmaat ka Tahqiqi Mutala'a*, PhD Thesis, Muslim University Aligarh, 2018, p. 220.
6. Rasheed Hasan Khan, *Urdu Imla Kaisay Likhein*, Maktaba-e-Jamia Limited, New Delhi, July 2011, p. 13.
7. Dr. Abu Muhammad Sahar, *Urdu Imla aur Us ki Islah*, Maktaba-e-Adab, Bhopal, 2nd ed., 2004, p. 59.
8. Muhammad Maroof, *Abu Muhammad Sahar ki Ilmi aur Adabi Khidmaat ka Tahqiqi Mutala'a*, p. 224.
9. Ibid.
10. Rasheed Hasan Khan, *Urdu Imla Kaisay Likhein*, Maktaba-e-Jamia Limited, New Delhi, July 2011, p. 89.
11. Dr. Abu Muhammad Sahar, *Urdu Imla aur Us ki Islah*, Maktaba-e-Adab, Bhopal, 2nd ed., 2004, p. 44.
12. Dr. Abdul Aleem, *Pesh Lafz*, mashmoola: *Imla Nama* by Gopi Chand Narang, Maktaba-e-Jamia Limited, New Delhi, 1974, p. 6.
13. Gopi Chand Narang, *Imla Nama*, Maktaba-e-Jamia Limited, New Delhi, 1974, p. 6.
14. Muhammad Maroof, *Abu Muhammad Sahar ki Ilmi aur Adabi Khidmaat ka Tahqiqi Mutala'a*, p. 227.
15. Dr. Farman Fathpuri, mashmoola: *Urdu Imla aur Us ki Islah* by Dr. Abu Muhammad Sahar, pesh lafz.